



VetriPadigal.com

இந்த வலைதளம் TNPSC தேர்விற்கு தயார் செய்யும் நண்பர்களுக்கு உதவும் நோக்கத்தில் தமிழக அரசின் புதிய சமச்சீர்க்கல்வி பாடப்புத்தகத்திலிருந்து பாடக்குறிப்புகள் வழங்கப்பட்டுள்ளது. மேலும் இதில் 5000 க்கும் மேற்பட்ட Objective Type Questions வழங்கப்பட்டுள்ளது. இதிலுள்ள மாதிரித் தேர்வுகளில் நீங்கள் பயிற்சி பெறலாம். தொடர்ந்து புதிய பாடக்குறிப்புகளும் வழங்க இருக்கிறோம்....

<https://www.vetripadigal.com/>
<https://www.vetripadigal.com/tnpsc-online-test/>

10 ஆம் வகுப்பு - சமூக அறிவியல்

தமிழ்நாட்டில் விடுதலைப் போராட்டம்

தமிழ்நாட்டில் தொடக்க கால தேசிய அதிர்வுகள்

சென்னைவாசிகள் சங்கம்

- ✚ இவ்வமைப்பு 1852 இல் கஜாலு லட்சுமிநரசு, சீனிவாசனார் மற்றும் அவர்களை சேர்ந்தவர்களாலும் நிறுவப்பட்டது.

தேசியவாதப் பத்திரிகைகளின் தொடக்கம்

- ✚ டி. முத்துசாமி என்பவர் சென்னை உயர்நீதிமன்றத்தின் முதல் இந்திய நீதிபதியாக 1877 இல் நியமிக்கப்பட்டது சென்னை மாகாணத்தில் பெரும் பரபரப்பை ஏற்படுத்தியது.
- ✚ ஒரு இந்தியர் நீதிபதியாக பணியமர்த்தப்பட்டதை சென்னையைச் சேர்ந்த அனைத்து பத்திரிக்கைகளும் விமர்சனம் செய்தன.
- ✚ G. சுப்பிரமணியன், M. வீரராக்கவாச்சாரி மற்றும் இவர்களின் நண்பர்கள் நால்வர் ஆகியோர் இணைந்து 1878 இல் 'தி இந்து' எனும் (THE HINDU) செய்திப் பத்திரிகையைத் தொடங்கினர்.
- ✚ மிக விரைவில் இச்செய்திப் பத்திரிகை தேசியப் பிரச்சாரத்திற்கான கருவியானது.

- ✚ G. சுப்பிரமணியம் 1891 இல் சுதேசமித்திரன் என்ற பெயரில் தமிழில் ஒரு தேசியப் பருவ இதழையும் தொடங்கினார். 1899 இல் அவ்விதழ் நாளிதழாக மாறியது.

சென்னை மகாஜன சபை

- ✚ 1884 இல் மே 16 இல் M. வீரராகவாச்சாரி, P. அனந்தாச்சார்லு, P. ரங்கையா மற்றும் சிலரால் நிறுவப்பட்ட இவ்வமைப்பின் முதல் தலைவராக P. ரங்கையா பெறுப்பேற்றார்.
- ✚ இதனுடைய செயலாளராக P. அனந்தாச்சார்லு இதன் செயல்பாடுகளில் பங்காற்றினார்.

மிதவாதக் கட்டம்

- ✚ இந்திய தேசியக் காங்கிரசின் முதற்கூட்டம் 1885 இல் பம்பாயில் நடைபெற்றது.
- ✚ இந்திய தேசிய காங்கிரசின் இரண்டாவது மாநாடு 1886 இல் கல்கத்தாவில் தாதாபாய் நௌரோஜியின் தலைமையில் நடைபெற்றது.
- ✚ காங்கிரசின் மூன்றாவது மாநாடு பத்ருதீன் தியாபஜியின் தலைமையில் 1887 இல் சென்னையின் இன்று ஆயிரம் விளக்கு என்று அழைக்கப்படுகிற மக்கிஸ் தோட்டத்தில் (makkies Garden) நடைபெற்றது.

சுதேசி இயக்கம்

- ✚ வ.உ. சிதம்பரனார், V. சர்க்கரையார், சுப்பிரமணிய பாரதி, சுரேந்திரநாத் ஆரியா ஆகியோர் தமிழ்நாட்டைச் சேர்ந்த சிறந்த தலைவர்களாவார்கள்.
- ✚ மக்களின் நாட்டுப்பற்று உணர்வுகளைத் தட்டி எழுப்பியதில் சுப்பிரமணிய பாரதியின் தேசபக்திப் பாடல்கள் மிக முக்கியமானவையாகும்.
- ✚ சுதேசி கருத்துக்களைப் பரப்புரை செய்ய பல இதழ்கள் தோன்றின. சுதேசமித்திரன், இந்தியா ஆகிய இரண்டும் முக்கிய இதழ்களாகும்.

சுதேசி, நீராவி கப்பல் நிறுவனம்

- ✚ சுதேசியைச் செயல்படுத்துவதில் மேற்கொள்ளப்பட்ட துணிகரமான நடவடிக்கைகளில் ஒன்று தூத்துக்குடியில் வ.உ. சிதம்பரனாரால் தொடங்கப்பட்ட 'சுதேசி நீராவி கப்பல் நிறுவனம்' ஆகும்.
- ✚ இவர் காலியா மற்றும் லாவோ எனும் இரு கப்பல்களை விலைக்கு வாங்கி அவற்றை தூத்துக்குடிக்கும் கொழும்புக்குமிடையே ஓட்டினார்.

திருநெல்வேலி எழுச்சி

- ✚ திருநெல்வேலியிலும் தூத்துக்குடியிலும் நூற்பாலைத் தொழிலாளர்களை அணித் திரட்டுவதில் வ.உ.சி., சுப்பிரமணிய சிவாவின் தோளோடுதோள் நின்றார்.
- ✚ இவர் 1908 இல் ஐரோப்பியருக்குச் சொந்தமான கோரல் நூற்பாலையில் நடைபெற்ற வேலை நிறுத்தத்திற்கு தலைமையேற்றார்.

- ✚ இந்நிகழ்வின் நடைபெற்ற அதே சமயத்தில் பிபின் சந்திரபால் விடுதலை செய்யப்பட்டார்.
- ✚ பிபின் விடுதலை செய்யப்பட்டதைக் கொண்டாடுவதற்காகப் பொதுக்கூட்டம் ஏற்பாடு செய்ததற்காக வ.உ.சிபும் சிவாவும் கைது செய்யப்பட்டனர்.
- ✚ தலைவர்கள் இருவரும் அரசதுரோகம் குற்றம் சாட்டப்பட்டு கடுங்காவல் தண்டனை விதிக்கப்பட்டனர்.
- ✚ வ.உ.சிக்கு கொடுமையான வகையில் இரண்டு ஆயுள் தண்டனைகள் வழங்கப்பட்டன.
- ✚ இவ்விரு தலைவர்களும் கைது செய்யப்பட்ட செய்தி பரவியதில் திருநெல்வேலியில் கலகம் வெடித்தது.

தமிழ்நாட்டில் புரட்சிகர தேசியவாதிகளின் செயல்பாடுகள்

- ✚ M.P.T. ஆச்சாரியா, V.V. சுப்ரமணியனார் மற்றும் டி.எஸ்.எஸ். ராஜன் ஆகியோர் புரட்சிவாதச் செய்தித்தாள்களான இந்தியா, விஜயா, தூர்யோதயம் ஆகியன பாண்டிச்சேரியிலிருந்து புரட்சிகர நூல்களை விநியோகம் செய்தனர்.

ஆஷ் கொலை

- ✚ 1904 இல் நீலகண்ட பிரம்மச்சாரியும் வேறு சிலரும் 'பாரத மாதா சங்கம்' எனும் ரகசிய அமைப்பை உருவாக்கினார்.
- ✚ செங்கோட்டையைச் சேர்ந்த வாஞ்சிநாதன் இவ்வமைப்பால் உள்ளுணர்வு தூண்டப்பட்டார்.
- ✚ அவர் 1911 ஜூன் 17 இல் திருநெல்வேலி மாவட்ட ஆட்சியரான ராபர்ட் W.D.E. ஆஷ் என்பவரை மணியாச்சி ரயில் சந்திப்பில் சுட்டுக் கொன்றார். இதன் பின்னர் தன்னைத்தானே சுட்டுக் கொண்டார்.

அன்னிபெசன்ட் அம்மையாரும் தன்னாட்சி இயக்கமும் (Home Rule League)

- ✚ தேசிய இயக்கம் தளர்வற்று இருந்த நிலையில் பிரம்மஞான சபையின் தலைவரும், அயர்லாந்துப் பெண்மணியுமான அன்னிபெசன்ட் அயர்லாந்தின் தன்னாட்சி அமைப்புகளை தொடர்ந்து தன்னாட்சி இயக்கத்தை முன்மொழிந்தார்.
- ✚ 1916 இல் தன்னாட்சி இயக்கத்தை (Home Rule League) தொடங்கிய அவர் அகில இந்திய அளவில் தன்னாட்சி வழங்கப்பட வேண்டும் எனும் கோரிக்கையை முன்னெடுத்துச் சென்றார்.
- ✚ G.S. அருண்டேல், B.P. வாடியா மற்றும் C.P. ராமசாமி ஆகியோர் அவருக்கு துணை நின்றனர்.

- ✚ அன்னிபெசண்ட் நியூ இந்தியா (New India), காமன் வீல் (Commonweal) எனும் இரண்டு செய்தித்தாள்களைத் தொடங்கினார்.
- ✚ “அதிநவீன வசதிகளுடன் கூடிய ரயிலில் அடிமைகளாக இருப்பதைவிட சுதந்திரத்துடன் கூடிய மாட்டு வண்டியே சிறந்தது” என கூறினார் அன்னிபெசண்ட்.
- ✚ அன்னி பெசண்ட் ‘விடுதலை பெற இந்தியா எப்படித் துயருற்றது’ (How India Wrought for Freedom) இந்தியா - ஒரு தேசம் (India: A Nation) எனும் இரண்டு புத்தகங்களையும் சுயாட்சி குறித்த துண்டு பிரசுரத்தையும் எழுதினார்.
- ✚ பெரும் எண்ணிக்கையில் மாணவர்கள் இவ்வியக்கத்தில் சேர்ந்து தன்னாட்சி இயக்க வகுப்புகளில் அவர்களுக்குப் பயிற்சி அளிக்கப்பட்டது.
- ✚ அம்மாணவர்கள் சாரணர் இயக்கக் குழுக்களாகவும் (Scouts) தொண்டர் குழுக்களாகவும் மாற்றப்பட்டனர்.
- ✚ 1917 இல் நடைபெற்ற காங்கிரஸ் மாநாட்டிற்கு அன்னிபெசண்ட் தலைவராகத் தேர்வுசெய்யப்பட்டார்.

பிராமணர் அல்லாதோர் இயக்கமும் காங்கிரசிற்கு சவாலும்

தென்னிந்திய நலவுரிமைச் சங்கம்

- ✚ 1912 இல் சென்னை திராவிடர் கழகம் (madras Dravidian Association) உருவாக்கப் பெற்றது.
- ✚ அதன் செயலாளராக சி.நடேசனார் செயலாக்கமிக்க வகையில் பங்காற்றினார்.

நீதிக் கட்சி அமைச்சரவை

- ✚ 1920 இல் நடத்தப்பட்ட தேர்தல்களைக் காங்கிரஸ் புறக்கணித்தது.
- ✚ சட்டமன்றத்தில் மொத்தமிருந்த 98 இடங்களில் 63 இல் நீதிக் கட்சி வெற்றி பெற்றது.
- ✚ நீதிக் கட்சியின் ஏ.சுப்பராயலு முதலாவது முதலமைச்சரானார்.
- ✚ 1923 இல் நடைபெற்ற தேர்தலுக்குப் பின்னர் நீதிக் கட்சியைச் சேர்ந்த பனகல் அரசர் அமைச்சரவையை அமைத்தார்.

அரசின் அடக்குமுறை நடவடிக்கைகள் - ரெளலட் சட்டம்

- ✚ ஆங்கில அரசு 1919 இல் கொடூரமான குழப்பவாத புரட்சிக் குற்றச் சட்டத்தை இயற்றியது.
- ✚ இச்சட்டத்தைப் பரிந்துரை செய்த குழுவினுடைய தலைவரின் பெயர் சர் சிட்னி ரெளலட் ஆவார். எனவே இச்சட்டம் பரவலாக ரெளலட் சட்டம் என அறியப்பட்டது.

- ✚ இச்சட்டத்தின்கீழ் முறையான நீதித்துறை சார்ந்த விசாரணைகள் இல்லாமலேயே யாரை வேண்டுமானாலும் பயங்கரவாதி எனக் குற்றம் சாட்டி அரசு சிறையில் அடைக்கலாம்.

ரௌலட் சத்தியாகிரகம்

- ✚ 1919 மார்ச் 18 இல் மெரினா கடற்கரையில் நடைபெற்ற கூட்டத்தில் காந்தியடிகள் உரையாற்றினார்.
- ✚ 1919 ஏப்ரல் 6 இல் 'கருப்புச் சட்டத்தை' எதிர்க்கும் நோக்கில் கடையடைப்பும் வேலை நிறுத்தங்களும் நடத்தப்பட்டன.

கிலாபத் இயக்கம்

- ✚ முதல் உலகப் போருக்குப் பின்னர் துருக்கியின் கலீபா அவமரியாதை செய்யப்பட்டதுடன் அவரது அனைத்து அதிகாரங்களும் பறிக்கப்பட்டன.
- ✚ கலீபா பதவியை மீட்பதற்காக கிலாபத் இயக்கம் தொடங்கப் பெற்றது.
- ✚ பெரும்பாலும் தேசிய இயக்கத்திலிருந்து ஒதுங்கி இருந்த முஸ்லிம்கள் தற்போது பெரும் எண்ணிக்கையில் பங்கேற்கத் தொடங்கினர்.
- ✚ தமிழ்நாட்டில் 1920 ஏப்ரல் 17 இல் மௌலானா செளகத் அலி தலைமையேற்று ஒரு பொதுக்கூட்டத்துடன் கிலாபத் நாள் கடைப்பிடிக்கப்பட்டது.

ஜார்ஜ் ஜோசப்

- ✚ வழக்கறிஞர் ஜார்ஜ் ஜோசப் மதுரையில் தன்னாட்சி இயக்கத்தை ஏற்படுத்தினார்.
- ✚ இதில் பாதிக்கப்பட்ட சமூகங்களுக்கு இவர் ஆற்றிய சேவையின் காரணமாக மதுரை மக்கள் இவரை 'ரோசாப்பு துரை' என அன்புடன் அழைத்தனர்.
- ✚ மதுரை தொழிலாளர் சங்கம் (Madurai Labour Union) (1918) எனும் அமைப்பை ஏற்படுத்துவதற்கு ஹார்வி மில் தொழிலாளர்களுக்கு உதவினார்.

ஒத்துழையாமை இயக்கம்

- ✚ ஒத்துழையாமை இயக்கத்தின்போது தமிழ்நாடு செயல்துடிப்புடன் விளங்கியது.
- ✚ சி.ராஜாஜியும், ஈ.வெ.ராமசாமியும் (ஈ.வெ.ரா பின்னர் பெரியார் என அழைக்கப்பட்டார்) தலைமையேற்று நடத்தினர்.
- ✚ இதன் காரணமாக தமிழ்நாட்டில் ஒத்துழையாமை இயக்கத்தின்போது இந்துக்களும் இஸ்லாமியர்களும் இணைந்து நெருக்கமாகச் செயல்பட்டனர்.

சுயராஜ்ஜிய கட்சியினர் - நீதிக்கட்சியினர் இடையேயான போட்டி

- ✚ ஒத்துழையாமை இயக்கம் விலக்கி கொள்ளப்பட்டதைத் தொடர்ந்து காங்கிரஸ் "மாற்றத்தை விரும்பாதோர்", "மாற்றத்தை விரும்புவோர்" எனப் பிரிந்தது.

சுப்பராயன் அமைச்சரவை

- ✚ 1926 இல் நடைபெற்ற தேர்தலில் தேர்ந்தெடுக்கப்பட்ட உறுப்பினர்களில் சுயராஜ்ஜியக் கட்சியினர் பெரும்பான்மை இடங்களில் வெற்றி பெற்றனர்.
- ✚ அவர்கள் சுயேட்சை வேட்பாளரான பி.சுப்பராயனுக்கு அமைச்சரவை அமைக்க உதவினர்.
- ✚ 1930 இல் நடைபெற்ற தேர்தலில் சுயராஜ்ஜியக் கட்சியினர் போட்டியிடாததால் நீதிக்கட்சி எளிதாக வெற்றி பெற்றது.
- ✚ அக்கட்சி தொடர்ந்து 1937 வரை ஆட்சி செய்தது.

சைமன் குழுவைப் புறக்கணித்தல்

- ✚ 1919 ஆம் ஆண்டுச் சட்டத்தின் செயல்பாடுகள், பரிசீலனை செய்த சீர்திருத்தங்களைப் பரிந்துரை செய்ய 1927 இல் இந்திய சட்டப்பூர்வ ஆணையம் ஒன்று சர் ஜான் சைமனின் தலைமையில் அமைக்கப்பெற்றது.
- ✚ ஆனால் வெள்ளையர்களை மட்டுமே கொண்டிருந்த இக்குழுவில் ஒரு இந்தியர் கூட இடம்பெறாதது இந்தியர்களுக்கு மிகப்பெரிய மனச்சோர்வை ஏற்படுத்தியது.
- ✚ ஆகையால் காங்கிரஸ் சைமன் குழுவைப் புறக்கணித்தது.
- ✚ சென்னையில் எஸ். சத்தியமூர்த்தி தலைமையில் சைமன் குழு எதிர்ப்பு பிரச்சாரக் குழுவொன்று உருவாக்கப்பட்டது.

சட்ட மறுப்பு இயக்கம்

- ✚ 1927 இல் இந்திய தேசிய காங்கிரசின் சென்னை மாநாடு முழுமையான சுதந்திரமே தனது இலக்கு என அறிவித்தது.
- ✚ சைமன் குழுவினை எதிர்த்து, அரசியல் அமைப்புச் சீர்திருத்தங்களை வடிவமைப்பதற்காக காங்கிரஸ் மோதிலால் நேருவின் தலைமையில் ஒரு குழுவை அமைத்தது.
- ✚ 1929 இல் லாகூரில் கூடிய காங்கிரஸ் மாநாட்டில் பூரண சுயராஜ்ஜியம் (முழு சுதந்திரம்) என்பதே இலக்கு எனத் தீர்மானம் நிறைவேற்றப்பட்டது.
- ✚ மேலும் 1930 ஜனவரி 26 இல் ராவி நதியின் கரையில் சுதந்திரத்தை அறிவிக்கும் விதமாக ஜவகர்லால் நேரு தேசியக் கொடியை ஏற்றினார்.

வேதாரண்யம் உப்பு சத்தியாகிரகம்

- ✚ காந்தியடிகள் முன்வைத்த கோரிக்கைகளை வைஸ்ராய் ஏற்றுக் கொள்ளாததை தொடர்ந்து அவர் சட்டமறுப்பு இயக்கத்தைத் தொடங்கினார்.
- ✚ 1930 மார்ச் 12 இல் தண்டியை நோக்கி உப்பு சத்தியாகிரக யாத்திரையைத் துவக்கினார்.

- ✚ தமிழ்நாட்டில் ராஜாஜி உப்பு சத்தியாகிரகம் ஒன்றினை ஏற்பாடுசெய்து தலைமையேற்று வேதாரண்யம் நோக்கி அணி வகுத்துச் சென்றார்.
- ✚ இவ்வணிவகுப்புக்கென்றே “கத்தியின்றி ரத்தமின்றி யுத்தமொன்று வருகுது, சத்தியத்தின் நித்தியத்தை நம்பும் யாரும் சேருவீர்” எனும் சிறப்புப் பாடலை நாமக்கல் கவிஞர் ராமலிங்கனார் புனைந்திருந்தார்.
- ✚ வேதாரண்யம் சென்றடைந்த பின்னர் ராஜாஜியின் தலைமையில் 12 தொண்டர்கள் உப்புச் சட்டத்தை மீறி உப்பை அள்ளினார்.
- ✚ உப்புச் சட்டத்தை மீறியதற்காக ராஜாஜி கைது செய்யப்பட்டார்.

திருப்பூர் குமரனின் வீரமரணம்

- ✚ 1932 ஜனவரி 11 இல் திருப்பூரில் கொடிகளை ஏந்திய வண்ணம் நாட்டுப்பற்று மிகுந்த பாடல்களைப் பாடிச் சென்ற ஊர்வலத்தினர் காவல்துறையினரால் இரக்கமின்றி அடித்து உதைக்கப்பட்டனர்.
- ✚ திருப்பூர் குமரன் என்று பரவலாக அழைக்கப்படும் O.K.S.R. குமாரசுவாமி தேசியக் கொடியை உயர்த்திப் பிடித்தவாறே விழுந்து இறந்தார்.
- ✚ ஆகையால் இவர் கொடிகாத்த குமரன் என புகழப்படுகிறார்.

முதல் காங்கிரஸ் அமைச்சரவை

- ✚ 1937 ஆம் ஆண்டு தேர்தலில் காங்கிரஸ் வெற்றி பெற்றது.
- ✚ ராஜாஜி முதல் காங்கிரஸ் அமைச்சரவையை அமைத்தார்.

இந்தி எதிர்ப்புப் போராட்டம்

- ✚ பள்ளிகளில் இந்தி மொழி கட்டாயப்பாடாமாக அறிமுகம் செய்யப்பட்டது.
- ✚ இது ராஜாஜியால் மேற்கொள்ளப்பட்ட ஒரு சர்ச்சைக்குறிய நடவடிக்கையாகும்.
- ✚ இதற்கு எதிராக ஈ.வெ.ரா மிகப்பெரிய பரப்புரையை மேற்கொண்டார்.
- ✚ இவர் இந்தி எதிர்ப்பு மாநாடு ஒன்றினை சேலத்தில் நடத்தினார்.
- ✚ இப்போராட்டத்தில் தாளமுத்து மற்றும் நடராஜன் எனும் இரண்டு ஆர்வமிக்க போராட்டக்காரர்கள் சிறையில் மரணமடைந்தனர்.

வெள்ளையனே வெளியேறு இயக்கம்

- ✚ 1942 ஆகஸ்டு 8 இல் வெள்ளையனே வெளியேறு தீர்மானம் நிறைவேற்றப்பட்டு காந்தியடிகள் “செய் அல்லது செத்து மடி” எனும் முழக்கத்தை வழங்கினார்.

அச்சுத் தொழில்நுட்பத்தின் வருகை

- ✚ ஐரோப்பிய மொழிகள், தவிர்ந்து அச்சில் ஏறிய மொழிகளில் முதல் மொழி தமிழ் மொழியாகும்.
- ✚ மிக முன்னதாக 1578 இல் 'தம்பிரான் வணக்கம்' எனும் தமிழ் புத்தகம் கோவாவில் வெளியிடப்பட்டது.
- ✚ 1709 இல் முழுமையான அச்சகம் சீகன்பால்கு என்பவரால் தரங்கம்பாடியில் நிறுவப்பட்டது.
- ✚ தொடக்க கால தமிழ் இலக்கிய நூல்களில் ஒன்றான திருக்குறள் 1812 இல் வெளியிடப்பட்டது.
- ✚ சி.வை. தாமோதரனார் பனையோலைகளில் கையால் எழுதப் பெற்றிருந்த பல தமிழ் இலக்கண, இலக்கிய நூல்களை பதிப்பித்தார்.
- ✚ அவர் பதிப்பித்த நூல்களில் தொல்காப்பியம், வீரசோழியம், இறையனார் அகப்பொருள், இலக்கண விளக்கம், கலித்தொகை, மற்றும் சூளாமணி ஆகியவை அடங்கும்.
- ✚ தமிழறிஞர் மீனாட்சி சுந்தரனாரின் மாணவரான உ.வே. சாமிநாதர் செவ்வியல் தமிழ் இலக்கிய நூல்களான சீவகசிந்தாமணி (1887), பத்துப்பாட்டு (1889), சிலப்பதிகாரம் (1892), புறநானூறு (1894), புறப்பொருள் வெண்பா மாலை (1895), மணிமேகலை (1898), ஐங்குறுநூறு (1903), பதிற்றுப்பத்து (1904) ஆகியவற்றை வெளியிடும் முயற்சிகளை மேற்கொண்டார்.
- ✚ 1816 இல் புனித ஜார்ஜ் கோட்டையில் கல்லூரியினை நிறுவிய F.W. எல்லிஸ் (1777 - 1819), தென்னிந்திய மொழிகள் தனிப்பட்ட மொழிக்குடும்பத்தை சார்ந்தவை, அவை இந்தோ-ஆரியக் குடும்ப மொழிகளோடு தொடர்பில்லாதவை எனும் கோட்பாட்டை உருவாக்கினார்.
- ✚ ராபர்ட் கால்டுவெல் (1814 - 1891) "திராவிட அல்லது தென்னிந்திய மொழிகளின் ஒப்பீட்டு இலக்கணம்" எனத் தலைப்பிடப்பட்ட நூலில் இக்கோட்பாட்டை 1856 இல் விரிவுபடுத்தினார்.
- ✚ பி. சுந்தரனாரால் (1855 - 1897) எழுதப்பெற்ற மனோன்மணியம் எனும் நாடக நூலில் இடம் பெற்றுள்ள தமிழ்மொழி வாழ்ந்துப் பாடலில் மெய்பிக்கப்பட்டுள்ளது.
- ✚ வள்ளலார் எனப் பிரபலமாக அறியப்பட்ட ராமலிங்க அடிகள் (1823 - 1874) நடைமுறையிலிருந்த இந்து சமய பழமைவாதத்தை கேள்விக்குள்ளாக்கினார்.

✚ ஆபிரகாம் பண்டிகர் (1859 - 1919) தமிழ் இசைக்குச் சிறப்புச் செய்ததோடு தமிழ் இசை வரலாறு குறித்து நூல்களையும் வெளியிட்டார்.

✚ பௌத்தத்திற்குப் புத்துயிர் அளித்த ஒரு தொடக்க கால முன்னோடியான M. சிங்காரவேலர் (1860 - 1946) காலனிய சக்தியை எதிர்கொள்வதற்காக பொதுவுடமைவாதத்தையும் சமத்துவத்தையும் வளர்த்தார்.

பரிதிமாற் கலைஞர் (வி.கோ. சூரிய நாராயண சாஸ்திரி)

- ✚ வி.கோ.சூரிய நாராயண சாஸ்திரி (1870 - 1903) மதுரை அருகே பிறந்தார்.
- ✚ சென்னை கிருத்துவக் கல்லூரியில் தமிழ் பேராசிரியராகப் பணியாற்றினார்.
- ✚ பரிதிமாற் கலைஞர் என தூய தமிழ்ப் பெயரைச் சூடிக் கொண்டவர்.
- ✚ தமிழ் மொழி ஒரு செம்மொழி என்றும், எனவே சென்னைப் பல்கலைக்கழகம் தமிழை ஒரு வட்டாரமொழியென அழைக்கக் கூடாதென முதன்முதலாக வாதாடியவர் அவரே.
- ✚ மேற்கத்திய இலக்கிய மாதிரிகள் மீது இவர் கொண்டிருந்த தாக்கத்தின் விளைவாக 14 வரிச்செய்யுள் வடிவத்தை தமிழுக்கு அறிமுகம் செய்தார்.

மறைமலை அடிகள்

- ✚ மறைமலை அடிகள் (1876 - 1950) தமிழ் மொழியியல் தூய்மைவாதத்தின் தந்தை என்றும் தனித்தமிழ் இயக்கத்தை (தூய தமிழ் இயக்கம்) உருவாக்கியவர் எனவும், கருதப்படுகின்றார்.
- ✚ சங்க இலக்கிய நூல்களான பட்டினப்பாலை, முல்லைப்பாட்டு, ஆகியவற்றிற்கு விளக்கவுரை எழுதியுள்ளார்.
- ✚ அவர் இளைஞராக இருந்தபோது 'சித்தாந்த தீபிகா' என்னும் பத்திரிகையில் பணிபுரிந்தார்.
- ✚ பின்னர் சென்னைக் கிறித்தவக் கல்லூரியில் தமிழாசிரியராகப் பல ஆண்டுகள் பணியாற்றினார்.

தனித்தமிழ் இயக்கம்

- ✚ தூய தமிழ் வார்த்தைகளைப் பயன்படுத்துவதையும் சமஸ்கிருதத்தின் செல்வாக்கு தமிழ் மொழியிலிருந்து அகற்றப்படுவதையும் மறைமலை அடிகள் ஊக்குவித்தார்.
- ✚ தனித் தமிழ் இயக்கம் தொடங்கியது 1916 எனப் பொதுவாகக் கூறப்படுகிறது.
- ✚ மறைமலை அடிகளாரின் மகள் நீலாம்பிகை இவ்வியக்கம் உருவாக்கப்பட்டதில் முக்கியப் பங்கு வகித்தார்.
- ✚ வேதாச்சலம் என்ற தனது பெயரை அவர் தூய தமிழில் மறைமலை அடிகள் என மாற்றிக் கொண்டார்.

- ✚ அவருடைய 'ஞானசாகரம்' எனும் பத்திரிகை 'அறிவுக்கடல்' எனப் பெயர் மாற்றம் செய்யப்பட்டது.
- ✚ அவருடைய 'சமரச சன்மார்க்க சங்கம்' எனும் நிறுவனம் 'பொது நிலைக் கழகம்' என்று பெயரிடப்பட்டது.
- ✚ தமிழ் சொற்களடங்கிய அகராதி ஒன்றை நீலாம்பிகை தொகுத்தார்.

திராவிட இயக்கத்தின் எழுச்சி

- ✚ 1909 இல் பிராமணர் அல்லாத மாணவர்களுக்கு உதவி செய்வதற்காக மதராஸ் பிராமணல்லாதோர் சங்கம் என்ற அமைப்பு உருவாக்கப்பட்டது.
- ✚ 1912 இல் டாக்டர் சி.நடேசனார் எனும் மருத்துவர் மதராஸ் ஐக்கிய கழகம் எனும் அமைப்பை உருவாக்கினார்.
- ✚ இது பின்னாளில் மதராஸ் திராவிடர் சங்கம் என்று மாறிய பின் திராவிடர்களின் மேம்பாட்டிற்கான உதவிகளைச் செய்தது.

தென்னிந்திய நல உரிமைச்சங்கம் (நீதிக்கட்சி)

- ✚ 1916 நவம்பர் 20 இல் டாக்டர் நடேசனார், சர் பிட்டி தியாகராயர், டி.எம்.நாயர் மற்றும் அலமேலுமங்கை தாயாரம்மாள் உள்பட 30 முக்கிய பிராமணர் அல்லாத தலைவர்கள் தென்னிந்திய நல உரிமைச் சங்கத்தை (SOUTH INDIAN LIBERAL FRDERATION) உருவாக்க ஒருங்கிணைந்தனர்.
- ✚ இவ்வமைப்பு, தமிழில் திராவிடன், ஆங்கிலத்தில் ஐஸ்டிஸ், தெலுங்கில் ஆந்திர பிரகாசிகா ஆகிய பத்திரிகைகளை வெளியிட்டது.
- ✚ மாகாண அரசுகளில் இரட்டையாட்சி முறையை அறிமுகம் செய்த பின்னர் மாண்டேகு செம்ஸ்போர்டு சீர்திருத்தங்களின் அடிப்படையில் 1920 இல் முதல் தேர்தல் நடைபெற்றது.
- ✚ நீதிக்கட்சி தேர்தலில் வெற்றிபெற்று இந்தியாவின் முதல் அமைச்சரவையை சென்னையில் அமைத்தது. A. சுப்பராயலு சென்னை மாகாணத்தின் முதலமைச்சரானார்.
- ✚ 1937 இல் தேர்தல் நடைபெறும் வரை ஆட்சி தொடர்ந்து நீடித்தது.
- ✚ 1937 தேர்தல்களில், முதன்முதலாகப் பங்கேற்ற இந்திய தேசிய காங்கிரஸ் நீதிக்கட்சியை படுதோல்வி அடையச் செய்தது.

திட்டங்களும் செயல்பாடுகளும்

- ✚ நீதிக்கட்சியின் கீழிருந்த சட்டமன்றம்தான் முதன் முதலாக தேர்தல் அரசியலில் பெண்கள் பங்கேற்பதை உறுதிப்படுத்தியது. 1921 இல் முத்துலட்சுமி அம்மையார் இந்தியாவில் முதல் பெண் சட்டமன்ற உறுப்பினரார்.
- ✚ அரசு அதிகாரிகளைத் தேர்வு செய்ய 1924 இல் பணியாளர் தேர்வு வாரியத்தை நீதிக்கட்சி அமைத்தது.
- ✚ இம்முறையைப் பின்பற்றி பிரிட்டிஷ் இந்திய அரசு 1929 இல் பொதுப் பணியாளர் தேர்வாணையத்தை உருவாக்கியது.
- ✚ நீதிக்கட்சி 1926 இல் இந்து சமய அறநிலையச் சட்டத்தை இயற்றியது.

சுயமரியாதை இயக்கம்

- ✚ பகுத்தறிவும் சுயமரியாதையும் அனைத்து மனிதர்களின் பிறப்புரிமை என பிரகடனம் செய்த இவ்வியக்கம் சுயாட்சியைக் காட்டிலும் இவை முக்கியமானவை எனும் கருத்தை உயர்த்திப் பிடித்தது.

பெரியார் ஈ.வெரா

- ✚ பெரியார் ஈ.வெராமசாமி (1879 - 1973) சுயமரியாதை இயக்கத்தை தோற்றுவித்தவர் ஆவார்.
- ✚ இவர் ஈரோட்டை சேர்ந்த வெங்கடப்பர், சின்னத்தாயம்மாள் ஆகியோரின் மகனாவார்.
- ✚ ஈரோட்டின் நகரசபைத் தலைவர் பதவி (1918 - 1919) உட்பட பல பதவிகளையும் அவர் வகித்தார்.
- ✚ சிராஜாலியின் முன் முயற்சியினால் பெரியார் மற்றும் பி.வரதராஜலு போன்ற பிராமணரல்லாத தலைவர்களும் காங்கிரஸ் கட்சியில் சேர்க்கப்பட்டனர்.
- ✚ காதிக்கு துணைநின்ற அவர் தமிழகத்தின் வீதிகளிலே கதர் விற்பனை செய்தார்.
- ✚ மதுவிலக்கு இயக்கத்திற்கு ஆதரவாகத் தனது தோப்பிலிருந்த 500 தென்னை மரங்களை வெட்டினார்.
- ✚ தமிழ்நாடு காங்கிரஸ் கமிட்டியின் செயலராகவும் தலைவராகவும் பொறுப்பு வகித்தார்.
- ✚ ஒடுக்கப்பட்ட மக்களின் கோவில் நுழைவு உரிமை குறித்த தீர்மானம் ஒன்றை முன்மொழிந்தார். வைக்கம் (திருவிதாங்கூர் சமஸ்தானத்தின் ஒரு சுதேசி அரசு, தற்போதைய கேரள மாநிலத்திலுள்ள ஒரு நகரம்) ஆகும். மக்கள் அவரை வைக்கம் வீரர் என பாராட்டினார்.
- ✚ பெரியார் 1925 இல் சுயமரியாதை இயக்கத்தைத் தொடங்கினார்.

- ✚ குடி அரசு (1925), ரிவோல்ட் (1928), புரட்சி (1933), பகுத்தறிவு (1934), விடுதலை (1935), போன்ற பல செய்தித்தாள்களையும், இதழ்களையும் பெரியார் தொடங்கினார்.
- ✚ சுயமரியாதை இயக்கத்தின் அதிகாரபூர்வ செய்தித்தாள் 'குடியரசு' ஆகும்.
- ✚ அவ்வப்போது சித்திரபுத்திரன் எனும் புனைப் பெயரில் கட்டுரைகளை எழுதினார்.
- ✚ சோவியத் ரஷ்யாவிலும், ஐரோப்பாவிலும் அவர் பெற்ற பயண அனுபவங்கள் அவரை சமதர்மக் கருத்துக்களின்பால் நாட்டம்கொள்ள வைத்தன.
- ✚ பௌத்த சமய முன்னோடியும், தென்னிந்தியாவின் முதல் பொதுவுடமைவாதியான சிங்காரவேலருடன் நெருக்கமான உறவு கொண்டிருந்தார்.
- ✚ B.R. அம்பேத்கார் எழுதிய சாதி ஒழிப்பு எனும் நூலை, அந்நூல் வெளிவந்தவுடன் 1936 இல் தமிழில் பதிப்பித்தார்.
- ✚ இந்தி எதிர்ப்பு போராட்டமானது (1937 - 39) தமிழ்நாட்டு அரசியலில் மிக பெரும் தாக்கத்தை ஏற்படுத்தியது.
- ✚ இந்தப் போராட்டத்துக்காக பெரியார் சிறையில் இருந்தபோதே நீதிக்கட்சியின் தலைவராக தேர்ந்தெடுக்கப்பட்டார். இதன் பின்னர் நீதிக்கட்சி சுயமரியாதை இயக்கத்துடன் இணைந்தது.
- ✚ அதற்கு 1944 இல் திராவிடர் கழகம் (திக) எனப் புதுப்பெயர் சூட்டப் பெற்றது.
- ✚ பெரியார் தன்னுடைய தொன்னூற்று நான்காவது வயதில் (1973) இயற்கை எய்தினார். அவரது உடல் சென்னையில் பெரியார் திடலில் நல்லடக்கம் செய்யப்பட்டது.

பெரியார் ஒரு பெண்ணியவாதி

- ✚ “திருமணம் செய்து கொடுப்பது” எனும் வார்த்தைகளை மறுத்த அவர் அவை பெண்களைப் பொருட்களாக நடத்துகின்றன என்றார்.
- ✚ அவைகளுக்கு மாற்றாக திருக்குறளில் இருந்து எடுக்கப்பட்ட “வாழ்க்கைத் துணை” என்ற வார்த்தையைப் பயன்படுத்த வேண்டினார்.
- ✚ பெண்ணியம் குறித்து பெரியார் எழுதிய மிக முக்கியமான நூல் பெண் ஏன் அடிமையானாள்? என்பதாகும்.
- ✚ பெண்களுக்குச் சொத்துரிமை வழங்கப்படுவது அவர்களுக்குச் சமூகத்தில் நன்மதிப்பையும், பாதுகாப்பையும் வழங்கும் என பெரியார் நம்பினார்.
- ✚ 1989 ஆம் ஆண்டு தமிழ்நாடு இந்து வாரிசுரிமைச் சீர்திருத்தச் சட்டத்தை அறிமுகம் செய்தது.
- ✚ அச்சட்டம் முன்னோர்களின் சொத்துக்களை உடைமையாகப் பெறுவதில் பெண்களுக்குச் சம உரிமை உண்டென்பதை உறுதிப்படுத்தியது.

இரட்டைமலை சீனிவாசன்

- ✚ இரட்டைமலை சீனிவாசன் (1859 - 1945) தாத்தா எனப் பரவலாக அறியப்பட்ட இவர் 1859 ஆம் ஆண்டு காஞ்சிபுரத்தில் பிறந்தார்.
- ✚ அவருடைய தன்னலமற்ற சேவைக்காக ராவ்சாகிப் (1926), ராவ் பகதூர் (1930), திவான் பகதூர் (1936) ஆகிய பட்டங்களால் அவர் சிறப்புச் செய்யப்பட்டார்.
- ✚ அவரது சுயசரிதையான “ஜீவிய சரித சுருக்கம்” 1939 இல் வெளியிடப்பட்டது.
- ✚ இந்நூல் முதன்முதலாக எழுதப்பெற்ற சுயசரிதை நூல்களில் ஒன்றாகும்.
- ✚ தீண்டாமையின் கொடுமைகளை அனுபவித்த இரட்டைமலை சீனிவாசன் உரிமைகள் மறுக்கப்பட்ட மக்களின் முன்னேற்றத்திற்காக உழைத்தார்.
- ✚ 1893 இல் ஆதிதிராவிட மகாஜன சபை எனும் அமைப்பை உருவாக்கினார்.
- ✚ 1923 இல் சென்னை மாகாண சட்டசபை உறுப்பினரானார்.
- ✚ B.R. அம்பேத்காரின் நெருக்கமானவரான அவர், லண்டனில் (1930 மற்றும் 1931) நடைபெற்ற முதல், இரண்டாம் வட்டமேஜை மாநாடுகளில் கலந்து கொண்டு சமூகத்தின் விளிம்புநிலை மக்களின் கருத்துக்களுக்காகக் குரல் கொடுத்தார்.
- ✚ 1932 இல் செய்துகொள்ளப்பட்ட பூனா ஒப்பந்தத்தில் கையெழுத்திட்டவர்களுள் அவரும் ஒருவர்.

மயிலை சின்னதம்பி ராஜா

- ✚ மயிலை சின்னதம்பி ராஜா (1883 - 1943) மக்களால் எம்.சி.ராஜா என அழைக்கப்பட்ட அவர் ஒடுக்கப்பட்ட வகுப்பைச் சேர்ந்த தலைவர்களில் முக்கியமானவர்.
- ✚ ஒரு ஆசிரியராகத் தனது பணியைத் தொடங்கிய அவர் பள்ளிகள், கல்லூரிகள் ஆகியவற்றுக்கான பல்வேறு பாடப்புத்தகங்களை எழுதினார்.
- ✚ தென்னிந்திய நல உரிமைச் சங்கத்தை (நீதிக்கட்சி) உருவாக்கியவர்களில் ஒருவராவார்.
- ✚ சென்னை மாகாணத்தில் ஒடுக்கப்பட்ட வகுப்பிலிருந்து சட்ட மேலவைக்கு தேர்ந்தெடுக்கப்பட்ட முதல் உறுப்பினராவார் (1920 - 1926).
- ✚ சென்னை சட்ட சபையில் நீதிக்கட்சியின் துணைத் தலைவராகச் செயல்பட்டார்.
- ✚ 1928 இல் அகில இந்திய ஒடுக்கப்பட்டோர் சங்கம் எனும் அமைப்பை உருவாக்கி அதன் தலைவராக நீண்டகாலம் பணியாற்றினார்.

தமிழ்நாட்டில் தொழிலாளர் இயக்கங்கள்

- ✚ சென்னை மாகாணத்தில் பி.பி.வாடியா, ம.சிங்காரவேலர், திரு.வி.கல்யாணசுந்தரம் போன்றவர்கள் தொழிலாளர் சங்கங்களை அமைப்பதில் முன்முயற்சி மேற்கொண்டனர்.

- ✚ 1918 இல் இந்தியாவின் முதல் தொழிற்சங்கமான 'சென்னை தொழிலாளர் சங்கம்' (MADRAS LABOUR UNION) உருவாக்கப்பட்டது.
- ✚ அகில இந்திய தொழிலாளர் சங்கத்தின் முதல் மாநாடு 1920 அக்டோபர் 31 இல் பம்பாயில் நடைபெற்றது.
- ✚ சென்னை மாகாண தொழிலாளர் இயக்க நடவடிக்கைகளில் ஒரு முன்னோடியாகத் திகழ்ந்தவர் ம.சிங்காரவேலர் (1860 - 1946) ஆவார். இளமைக் கலத்தில் பௌத்தத்தைப் பரிந்துரை செய்தார்.
- ✚ 1923 இல் முதன் முதலாக மே தின விழாவை ஏற்பாடு செய்தவரும் அவரே.
- ✚ அவர் இந்திய பொதுவுடைமை (கம்யூனிஸ்ட்) கட்சியின் ஆரம்பகால தலைவர்களில் ஒருவராக இருந்தார்.
- ✚ தொழிலாளி வர்க்கத்தின் பிரச்சனைகளைப் வெளிப்படுத்துவதற்காக தொழிலாளர் (Worker) என்ற பத்திரிக்கையை வெளியிட்டார்.
- ✚ பெரியாரோடும் சுயமரியாதை இயக்கத்தோடும் நெருக்கமாக இருந்தார்.

இந்திய விடுதலைக்கு முன்பு மொழிப் போராட்டம்

- ✚ மறைமலை அடிகளின் தனித்தமிழ் இயக்கம், பெரியாரின் மொழிச் சீர்திருத்தம் மற்றும் தமிழிசை இயக்கம் ஆகியவை தமிழுக்கு வலுச்சேர்த்தன.
- ✚ ஆபிரகாம் பண்டிதர் தமிழ் இசை வரலாற்றை முறையாக கற்றாய்ந்து, பழந்தமிழர் இசை முறையை மீட்டுருவாக்கம் செய்ய முயன்றார்.
- ✚ பண்டிதர் 1912 இல் தஞ்சாவூர் 'சங்கீத வித்யா மகாஜன சங்கம்' என்ற அமைப்பை ஏற்படுத்தினார். அதுவே தமிழிசை இயக்கத்தினை கருமூலமானது.
- ✚ தமிழிசையின் நிலை குறித்து விவாதிக்க 1943 இல் முதல் தமிழிசை மாநாடு நடத்தப்பட்டது.

பெண்கள் இயக்கங்கள்

- ✚ தமிழ் நாட்டில் உருவான இந்தியப் பெண்கள் சங்கம் (Women's India Association - WIA) அகில இந்தியப் பெண்கள் மாநாடு (All India Women's conference - ALWC) ஆகியவை முக்கியமானவையாகும்.
- ✚ இந்தியப் பெண்கள் சங்கம் (WIA) என்பது 1917 இல் அன்னிபெசன்ட், டோரதி ஜினராஜதாசா, மார்க்ரெட் கசின்ஸ் ஆகியோர்களால் சென்னை அடையாறு பகுதியில் தொடங்கப்பெற்றது. 1927 இல் அகில இந்திய பெண்கள் மாநாட்டை நிறுவினது.

- ✚ தேவதாசி முறையை ஒழிப்பதற்காகச் சட்டம் இயற்றப்பட வேண்டும் என்பதற்காக நடைபெற்ற இயக்கத்தில் டாக்டர். முத்துலட்சுமி அம்மையார் முதலிடம் வகித்தார்.
- ✚ மதராஸ் தேவதாசி சட்டம் 1947 எனும் சட்டம் அரசால் இயற்றப்பட்டது.
- ✚ 1930 இல் சென்னை சட்டமன்றத்தில் முத்துலட்சுமி அம்மையார் “சென்னை மாகாணத்தில் இந்து கோவில்களுக்குப் பெண்கள் அர்பணிக்கப்படுவதை தடுப்பது” எனும் மசோதாவை அறிமுகப்படுத்தினார்.
- ✚ இந்து கோவில் வளாகங்களிலோ அல்லது வேறு வழிபாட்டு இடங்களிலோ “பொட்டுக் கட்டும் சடங்கு” நடத்துவது சட்டத்திற்குப் புறம்பானதாகும் எனவும் அறிவித்தது. இம்மசோதா சட்டமாக மாறுவதற்கு 15 ஆண்டுகள் காத்திருந்தது.